



TNPSC துளிகள்

- ❖ இந்தியாவின் மேம்பாட்டுப் பொருளாதாரத்திற்கான பத்துறை ஆராய்ச்சித் திட்டமான "Stride" (Scheme for Trans-disciplinary Research for India's Developing Economy) என்ற ஒரு புதிய திட்டத்திற்கு பல்கலைக்கழக மானியக் குழு ஒப்புதல் வழங்கியுள்ளது.
 - இது கல்லூரிகள் மற்றும் பல்கலைக் கழகங்களில் ஆராய்ச்சி மற்றும் புத்தாக்கத்தின் கலாச்சாரத்தை வலுப்படுத்துவதை நோக்கமாகக் கொண்டுள்ளது.
- ❖ தாய்லாந்தின் பாட்டயாவில் நடைபெற்ற குத்துச் சண்டைப் போட்டியில் இந்தியாவைச் சேர்ந்த குத்துச் சண்டை வீரரான வைபவ் யாதவ் என்பவர் தாய்லாந்தைச் சேர்ந்த பாக்க்பெட்ச் சிங்மானாசாக் என்பவரை வீழ்த்தி WBC ஆசிய வெள்ளி வெல்டர்வெய்ட் சாம்பியன்ஷிப் பட்டத்தை வென்றார்.
 - இந்தக் குத்துச் சண்டையானது உலக குத்துச் சண்டை மன்றத்தினால் (World Boxing Council - WBC) ஒப்புதல் அளிக்கப்பட்டு, ஆசியக் குத்துச் சண்டை ஆணையத்தினால் நடத்தப்பட்டது.
- ❖ பல்கலைக் கழகத்தின் பட்டமளிப்பு விழாவில் தமிழக ஆளுநரிடமிருந்து பி.எஸ்சி செவிலியர் பட்டத்தைப் பெற்ற முதலாவது மூன்றாம் பாலினத்தவர் தமிழ்நாட்டைச் சேர்ந்த ரவிகா ராஜ் ஆவார்.
- ❖ ஹரியானா மாநில அரசு, தனது வடக்குப் பகுதி மாவட்டங்களில் "ஜல் ஹி ஜீவன் ஹய்" என்ற ஒரு திட்டத்தை அறிமுகப்படுத்தியுள்ளது.
 - இது ஒரு பயிர்ப் பன்மயமாக்கத் திட்டமாகும். இது நெல் விளையும் பகுதிகளை குறைவாக நீர் தேவைப்படக் கூடிய சோளம், அர்ஹர் டால் (துவரம் பருப்பு), மற்றும் சோயா அவரை போன்றப் பயிர்களைப் பயிரிடும் பகுதிகளாக மாற்றுவதற்கு விவசாயிகளை ஊக்குவிக்கின்றது.

தமிழ்நாடு செய்திகள்

ஸ்டார்ட் அப் இந்தியா பட்டியல்

- ❖ தொழிற்சாலை மற்றும் உள்நாட்டு வர்த்தக மேம்பாட்டுத் துறையில் பதிவு செய்யப்பட்டுள்ள ஸ்டார்ட் அப் நிறுவனங்களின் எண்ணிக்கை குறித்த வர்த்தகத் துறை அமைச்சகத்தின் தகவலின்படி 1,004 ஸ்டார்ட் அப் நிறுவனங்களுடன் தமிழ்நாடு 7-வது இடத்தில் உள்ளது.
- ❖ இந்தப் பட்டியலில் மகாராஷ்டிரா, கர்நாடகா மற்றும் தில்லி ஆகியவை முறையே 3661, 2847 மற்றும் 2552 ஸ்டார்ட் அப் நிறுவனங்களுடன் முதல் மூன்று இடங்களைப் பிடித்துள்ளன.
- ❖ பதிவு செய்யப்பட்ட ஸ்டார்ட் அப் நிறுவனங்கள் ஏஞ்சல் வரி, அறிவுசார் சொத்துரிமையின் தீவிர கண்காணிப்பு மற்றும் இதரச் சலுகைகள் உள்ளிட்ட பயன்களை எளிதில் பெற முடியும்.

தேசியச் செய்திகள்

ஆயுஷ் கட்டமைப்பு

- ❖ ஆயுஷ் கட்டமைப்புத் திட்டத்தின் வளர்ச்சி மற்றும் திட்டமிடலுக்காக ஆயுஷ் அமைச்சகத்துக்குத் தொழில்நுட்ப ரீதியிலான ஆதரவை அளிக்க மின்னணு மற்றும் தகவல் தொழில்நுட்பத் துறை அமைச்சகம் ஒப்புக் கொண்டுள்ளது.
- ❖ இது ஆயுஷ் தகவல், சிறந்த ஆராய்ச்சி, கல்வி, பல்வேறு சுகாதார நலத் திட்டங்களை வழங்குதல் மற்றும் சிறந்த மருந்து ஒழுங்குமுறைகள் ஆகியவற்றின் டிஜிட்டல் மயமாக்கத்தை நோக்கமாகக் கொண்டுள்ளது.
- ❖ 2014 ஆம் ஆண்டில் உருவாக்கப்பட்ட மத்திய ஆயுர்வேதம், யோகா மற்றும் இயற்கை மருத்துவம், யுனானி, சித்தா மற்றும் ஹோமியோபதி அமைச்சகமானது இணை அமைச்சரான (தனிப் பொறுப்பு) ஸ்ரீபத் நாயக் தலைமையில் செயல்படுகின்றது.

வேளாண் துறையில் மாற்றம்

- ❖ இந்திய வேளாண் துறையில் மாற்றத்தைக் கொண்டு வருவதற்காக முதல் அமைச்சர்களைக் கொண்ட ஒரு உயர்நிலைக் குழுவை இந்தியப் பிரதமர் அமைத்துள்ளார்.
- ❖ இக்குழுவின் தலைவராக மகாராஷ்டிர முதலமைச்சர் தேவேந்திர பட்னாவிஸ் இருப்பார்.
- ❖ கர்நாடகா, ஹரியானா, அருணாச்சலப் பிரதேசம், குஜராத், உத்தரப் பிரதேசம், மத்தியப் பிரதேசம் ஆகிய மாநிலங்களின் முதலமைச்சர்கள், வேளாண்மை, கிராமப்புற மேம்பாடு மற்றும் பஞ்சாயத்து ராஜ் துறைக்கான மத்திய அமைச்சர் ஆகியோர் இக்குழுவின் உறுப்பினர்கள் ஆவார்.

கருடா - VI

- ❖ இந்திய விமானப் படை (Indian Air Force - IAF) மற்றும் பிரெஞ்சு விமானப் படை (French Air Force - FAF) ஆகியவை பிரான்சின் மாண்ட் டி மார்சனில் "கருடா - VI" என்ற இருநாட்டு விமானப் பயிற்சியில் ஈடுபட்டுக் கொண்டிருக்கின்றன.



- ❖ IAF - FAF ஆகியவற்றிற்கிடையேயான கூட்டுப் பயிற்சியின் கடைசிப் பதிப்பானது 2014



ஆம் ஆண்டு ஜூன் மாதத்தில் இராஜஸ்தானின் ஜோத்பூர் விமானப் படைத் தளத்தில் நடைபெற்றது.

- ❖ 2019 ஆம் ஆண்டு ஜூலை 1 முதல் ஜூலை 6 வரை இந்தக் கூட்டுப் பயிற்சியின் 6வது பதிப்புப் பயிற்சியானது நடைபெறுகின்றது.
- ❖ இது போன்ற பயிற்சியானது விமானப் பாதுகாப்பு மற்றும் தரையில் நிகழ்த்தப்படும் தாக்குதல் திட்டங்களில் பிரெஞ்சு மற்றும் இந்தியப் படை வீரர்களின் செயல்படும் திறனை அதிகரிப்பதை நோக்கமாகக் கொண்டுள்ளது.

3 புதிய NIMZ

- ❖ மத்திய வணிக மற்றும் தொழில்துறை அமைச்சர் 3 புதிய தேசிய முதலீடு மற்றும் உற்பத்தி மண்டலங்களை (NIMZ - National Investment and Manufacturing Zone) அமைப்பதற்காக தனது இறுதி ஒப்புதலை வழங்கியுள்ளார்.
- ❖ இந்த 3 புதிய NIMZகள் பின்வரும் இடங்களில் அமைக்கப்படவிருக்கின்றன.
 - கலிங்கா நகர், ஒடிசாவின் ஜஜ்பூர் மாவட்டம்
 - ஆந்திரப் பிரதேசத்தின் பிரகாசம் மாவட்டம்
 - தெலுங்கானாவின் சங்காரெட்டி மாவட்டம் (முன்னதாக மேடக் மாவட்டம்).

NIMZ

- ❖ NIMZ-கள் என்பது 2011 ஆம் ஆண்டின் தேசிய உற்பத்திக் கொள்கையின் முக்கியக் கூறுகளில் ஒன்றாகும்.
- ❖ இவை உலகத் தரத்திலான உற்பத்தி நடவடிக்கைகளை ஊக்குவிப்பதற்காக தேவையான சூழல் அமைப்புடன் மேம்படுத்தப்பட்ட மிகப் பெரிய நிலப் பரப்புப் பகுதியில் அமைக்கத் திட்டமிடப்பட்டுள்ளது.
- ❖ இது மாநிலங்களுடன் இணைந்து தொழில்துறை வளர்ச்சியை மேற்கொள்ளுதல் என்ற கொள்கையின் அடிப்படையில் செயல்படுகின்றது.

சர்வதேசச் செய்திகள்

ஈரானின் அணு ஆயுதத் திட்டம்

- ❖ 2015 ஆம் ஆண்டு அணு ஆயுதத் திட்டத்தில் ஒப்புக் கொள்ளப்பட்ட 300 கிலாகிராம் செறிலூட்டப்பட்ட யுரேனியம் என்ற அளவை விட அதிகமாக தனது இருப்பில் அதிக அளவு செறிலூட்டப்பட்ட யுரேனியத்தை ஈரான் வைத்திருக்கின்றது.
- ❖ 2015 ஆம் ஆண்டில் சர்வதேச அழுத்தத்தின் காரணமாக, தனது அணு ஆயுத நடவடிக்கைகளைக் குறைக்க ஈரான் ஒப்புக் கொண்டது. பொருளாதாரத் தடைகளை நீக்கியதற்காக சர்வதேச ஆய்வாளர்களை அனுமதிக்கவும் ஈரான் ஒப்புக் கொண்டது.
- ❖ ஈரான் மற்றும் அமெரிக்கா ஆகிய நாடுகளுக்கிடையேத் தொடர்ந்து அதிகரித்து வரும் பதற்றத்தின் காரணமாகவும் ஈரானின் மீதான தொடர் பொருளாதாரத் தடைகள் காரணமாகவும் ஈரான் மீண்டும் செறிலூட்டப்பட்ட யுரேனியத்தைச் சேர்க்கத் தொடங்கியுள்ளது.

- ❖ இது இறுதியில் அணு ஆயுதப் பொருட்களின் உற்பத்திக்கு வழிவகுக்கும்.

நேட்டோ உறுப்பு நாடுகளுக்கு இணையான அங்கீகாரம்

- ❖ 2020 ஆம் நிதியாண்டிற்கான தேசியப் பாதுகாப்பு அதிகாரமளிப்புச் சட்டம் அமெரிக்க செனட்டால் சமீபத்தில் நிறைவேற்றப் பட்டது.
- ❖ இது தென் கொரியா, ஆஸ்திரேலியா மற்றும் ஜப்பான் போன்ற அமெரிக்காவின் பாரம்பரிய நேட்டோ உறுப்பு நாடுகளுக்கு இணையாக இந்தியாவையும் கொண்டு வரும்.
- ❖ இது மனிதாபிமான உதவி, தீவிரவாத எதிர்ப்பு, கடற்கொள்ளை எதிர்ப்பு மற்றும் கடல்சார் பாதுகாப்பு ஆகிய துறைகளில் இந்திய பெருங் கடலில் அமெரிக்கா - இந்தியா ஆகிய நாடுகளுக்கிடையேயான பாதுகாப்பு ஒத்துழைப்பை அதிகரிக்கும்.
- ❖ 2016 ஆம் ஆண்டில் அமெரிக்காவினால் "முக்கியமான பாதுகாப்புக் கூட்டாளி" என்ற அங்கீகாரம் இந்தியாவிற்கு வழங்கப்பட்டது.

சுற்றுச்சூழல் செய்திகள்

ஒற்றைப் பயன்பாடு கொண்ட நெகிழி மீதான தடை

- ❖ நியூசிலாந்து ஒற்றைப் பயன்பாடு கொண்ட நெகிழி வணிகப் பைகளை 2019 ஆம் ஆண்டு ஜூலை 1 முதல் அதிகாரப் பூர்வமாகத் தடை செய்துள்ளது.



- ❖ ஒற்றைப் பயன்பாடு கொண்ட நெகிழிப் பைகள் என்பது 70 மைக்ரான் அளவிற்கு

குறைவான தடிமனைக் கொண்டும் கைப் பிடிசகளைக் கொண்டும் இருக்கும் நெகிழிப் பைகள் என்று வரையறுக்கப்பட்டு இருக்கின்றது.

- ❖ ஐக்கிய நாடுகள் சுற்றுச்சூழல் திட்டத்தின்படி (UNEP - United Nation Environment Programme), 80ற்கும் மேற்பட்ட நாடுகள் இதுபோன்ற தடைகளை ஏற்கனவே விதித்துள்ளன.

ஜப்பானில் திமிங்கல வேட்டை மீண்டும் தொடக்கம்

- ❖ 31 ஆண்டு கால இடைவெளிக்குப் பின்பு திமிங்கல வேட்டையை ஜப்பான் மீண்டும் தொடங்கியுள்ளது. ஆனால் ஜப்பான் இந்த வேட்டையை அந்நாட்டின் பிரத்தியேகப் பொருளாதார மண்டலங்களில் மட்டுமே மேற்கொள்ளவிருக்கின்றது.
- ❖ இரண்டாம் உலகப் போருக்குப் பின்பான வறுமையின் காரணமாக ஜப்பானில் பெரிய அளவில் திமிங்கல இறைச்சியின் நுகர்வு தொடங்கியது.
- ❖ 1986 ஆம் ஆண்டில் வணிக ரீதியிலான திமிங்கல வேட்டையை ஜப்பான் நிறுத்தியது. ஆனால் அங்கு ஆராய்ச்சிக் காரணங்களுக்காக மட்டுமே திமிங்கல வேட்டை அனுமதிக்கப்பட்டது.
- ❖ இது தற்பொழுது சர்வதேச திமிங்கல வேட்டை ஆணையத்திலிருந்து (IWC - International Whaling Commission) வெளியேறியுள்ளது. எனவே அதன் விதிகளை ஜப்பான் கடைபிடிக்க வேண்டியதில்லை.



மாநிலச் செய்திகள்

காண்டாமிருகம் பாதுகாப்புப் படை

- ❖ அஸ்ஸாமின் காசிர்ங்கா தேசியப் பூங்காவில் 82 வீரர்களைக் கொண்ட சிறப்பு காண்டாமிருகப் பாதுகாப்புப் படை (Special Rhino Protection Force - SRPF) ஒன்று நிலை நிறுத்தப்பட்டுள்ளது.
- ❖ SRPF வீரர்கள் காசிர்ங்கா தேசியப் பூங்காவில் 8 பகுதிகளில் பணியமர்த்தப்

படவிருக்கின்றனர்.

- ❖ இது காண்டமிருகம் வேட்டையாடப்படுதல் மற்றும் புலிகள் வேட்டையாடப் படுதல் ஆகியவற்றைத் தடுப்பதை நோக்கமாகக் கொண்டுள்ளது. இந்தப் பூங்கா புலிகள் காப்பகமாகவும் விளங்குகின்றது.
- ❖ காசிரங்கா தேசியப் பூங்கா உலகின் அதிக எண்ணிக்கையிலான ஒற்றை கொம்பு காண்டாமிருகங்களுக்கு வாழ்விடமாக விளங்குகின்றது.
- ❖ இந்தப் பூங்கா உலகில் இருக்கும் ஒற்றைக் கொம்பு காண்டாமிருகங்களின் எண்ணிக்கையில் 68 சதவிகிதத்தைக் கொண்டுள்ளது.

கேரளாவின் புனித மரியம் திரேசியா

- ❖ அக்டோபர் 13 அன்று போப் பிரான்சிஸ் கேரளாவின் கன்னியாஸ்திரி மற்றும் புனிதக் குடும்பச் சகோதரிகள் என்ற அமைப்பின் நிறுவனரான மரியம் திரேசியா என்பவரைத் துறவியாக அறிவிக்கவுள்ளார்.
- ❖ இவர் சிரோ - மலபார் கத்தோலிக்க திருச்சபையைச் சேர்ந்தவர் ஆவார். இவர் அனாதை இல்லங்கள் மற்றும் பெண் கல்விக்காகப் பணியாற்றியுள்ளார்.
- ❖ புனிதத் துறவியர்கள் வாடிகன் தேவாலயத்தினால் நியமிக்கப்படுகின்றார்கள்.
- ❖ இது இதற்கு முன்பு கேரளாவில் பிறந்த 3 இந்திய கத்தோலிக்கர்களை (பர் குரியகோஸ் எலியாஸ் சவாரா, யூப்ராஸியா மற்றும் அல்போன்சா) புனிதத் துறவிகளாக அறிவித்துள்ளது.

விளையாட்டுச் செய்திகள்

ஆசிய இளையோர் ஸ்குவாஷ்

- ❖ 19 வயதுக்குட்பட்ட ஸ்குவாஷ் இறுதிப் போட்டியில் வீரர் ஜோத்ராணி என்பவர் யாஷ் பாடேட் என்பவரை வீழ்த்தி ஆசிய இளையோர் தனிநபர் ஸ்குவாஷ் சாம்பியன்ஷிப்பை வென்றுள்ளார்.



- ❖ ரவி தீக்சித் மற்றும் வேலா செந்தில் குமார் ஆகியோருக்குப் பின்பு இப்பட்டத்தை வென்ற மூன்றாவது வீரர் வீரர் ஜோத்ராணி ஆவார்.

- ❖ 2014 ஆம் ஆண்டில் ஈராளில் நடைபெற்ற 13 வயதுக்குட்பட்ட ஆசிய ஜூனியர் சாம்பியன்ஷிப்பை வென்ற முதலாவது இந்தியரும் இவராவார்.

முக்கிய தினங்கள்

வன மகோத்சவ் வாரம் / ஜூலை 1 - 7

- ❖ இந்தியாவில் ஒவ்வொரு ஆண்டும் ஜூலை மாதத்தின் முதல் வாரத்தில் வன மகோத்சவ் வாரம் அனுசரிக்கப் படுகின்றது.
- ❖ இந்நிகழ்வின் போது இந்தியா முழுவதும் பல்லாயிரக்கணக்கான மரங்கள் நடப்படுகின்றன.
- ❖ இது அப்போதைய வேளாண் மற்றும் உணவுத் துறை அமைச்சரான K.M. முன்சியால் 1950 ஆம் ஆண்டில் தொடங்கப்பட்டது.
- ❖ இந்நிகழ்வானது காடுகள் பாதுகாப்பு மற்றும் புதிய மரங்களை நடுத்தல் ஆகியவை குறித்துப் பொது மக்களின் மனதில் விழிப்புணர்வை ஏற்படுத்துவதை நோக்கமாகக் கொண்டுள்ளது.


